

- "పది" ఇంటర్ ఫలితాల్లో జిల్లాను ప్రథమస్థానంలో నిలువాలి
- జనవరి నుంచి స్పెషల్ తరగతులు నిర్వహించాలి
- మెడక్ కలెక్టర్ రాజ్బిషా

# వెనకబడిన విద్యార్థులపై ప్రత్యేక శ్రద్ధ వహించాలి



సమీక్ష సమావేశంలో మాట్లాడుతున్న మెడక్ కలెక్టర్ రాజ్బిషా

మెడక్ మున్సిపాలిటీ, డిసెంబర్ 21 : పదో తరగతి పరీక్షలకు విద్యార్థులను సంసిద్ధం చేస్తూ వెనకబడిన వారిపై ప్రత్యేక దృష్టి సారించాలని మెడక్ కలెక్టర్ రాజ్బిషా విద్యాశాఖ అధికారులను ఆదేశించారు. గురువారం కలెక్టరేట్ లోని సమావేశ మందిరంలో ఎఫ్ఎల్, ఉన్నతి, లక్ష్య కార్యక్రమాలపై జిల్లా స్థాయి సమీక్ష సమావేశం నిర్వహించారు. ఈ సందర్భంగా కలెక్టర్ మాట్లాడుతూ 'లక్ష్య' కార్యక్రమంలో నిర్దేశించిన కార్యక్రమాలను పూర్తి స్థాయిలో అమలు చేయాలని సూచించారు. వెనకబడిన విద్యార్థులపై ప్రత్యేక శ్రద్ధ వహించి, చదువు పట్ల ఆసక్తి పెంచుకునేలా చర్యలు తీసుకోవాలన్నారు. జనవరి నుంచి ఉదయం, సాయంత్రం పదో తరగతి విద్యార్థులకు ప్రత్యేక తరగతులు నిర్వహించాలన్నారు. విద్యార్థులు రోజూ పాఠశాలకు హాజరయ్యేలా ప్రధానోపాధ్యాయులు చర్యలు తీసుకోవాలన్నారు. పోషకల సమావేశాలు నిర్వహించి విద్యార్థుల ప్రగతి గురించి చర్చించాలని సూచించారు. ఉన్నతి, తొలిమెట్టు కార్యక్రమాలపై అమలుపై మండల విద్యాధికారులు, నోడల్ అధికారులు, సీపీడి టీమ్ సభ్యులతో చర్చించి క్షేత్రస్థాయిలో సక్రమంగా అమలయ్యేలా పలు సూచనలు చేశారు. విద్యా

ర్థులతో అభ్యసన సామర్థ్యాలు సాధించేలా ఉపాధ్యాయులు బోధన చేయాలన్నారు. ఉపాధ్యాయులు, ప్రధానోపాధ్యాయులు, కాంప్లెక్స్ ప్రధానోపాధ్యాయులు, మండల విద్యాధికారులు, నోడల్ అధికారులు తమ పరిశీలన అంశాలను తప్పకుండా తెలంగాణ స్కూల్ ఎడ్యుకేషన్ యావ్ లో నమోదు చేయాలన్నారు. కార్యక్రమాలు అమలుపై జనవరి మొదటి వారంలో మరొకసారి సమీక్ష సమావేశం నిర్వహిస్తామని కలెక్టర్ వెల్లడించారు.

## ఇంటర్ విద్యార్థులపై ప్రత్యేక శ్రద్ధ తీసుకోవాలి

ఇంటర్ విద్యార్థులపై ప్రత్యేక శ్రద్ధ తీసుకొని జిల్లాను



పాల్గొన్న అధికారులు

రాష్ట్రంలోనే ప్రథమ స్థానంలో నిలువాలని మెడక్ కలెక్టర్ రాజ్బిషా ఆదేశించారు. గురువారం తన చాంబర్ లో జిల్లా ఇంటర్ నోడల్ అధికారి సత్యనారాయణ, జూనియర్ కళాశాల అధికారులతో సమావేశం నిర్వహించి మాట్లాడారు. విద్యార్థులు సెల్ ఫోన్, సోషల్ మీడియా లకు దూరంగా ఉండాలని సూచించారు. జిల్లాలో అన్ని కళాశాలల ఈ నెల 28న అధ్యాపకులు, తల్లిదండ్రులతో సమావేశం నిర్వహించాలన్నారు. విద్యార్థులు ఏ.బీ.సి, డీలుగా విభజించాలన్నారు. సమావేశాలకు సీ.డి గ్రూపు విద్యార్థుల తల్లిదండ్రులు హాజరయ్యేలా చర్యలు తీసుకోవాలన్నారు. జనవరి 1 నుంచి విద్యార్థులకు స్పెషల్ స్టడీ అవర్స్, స్పెషల్ స్టీప్ టెస్టులు నిర్వహించాలన్నారు. ఈ నెల చివరి వరకు సిలబస్ పూర్తి చేయాలని కలెక్టర్ సూచించారు. సమావేశాల్లో అదనపు వెంకటేశ్వర్లు, రమేష్, జిల్లా విద్యాధికారులు రమేష్, రాధాకృష్ణ, జిల్లా ఆకాడమిక్ మానిటరింగ్ అధికారి సుదర్శన్మూర్తి, మండల విద్యాధికారులు, నోడల్ అధికారులు, జిల్లా ప్యానల్ సపోర్టింగ్ టీమ్ ప్రధానోపాధ్యాయులు, సీపీడి టీమ్ సభ్యులు, సీఎన్ఎఫ్ ప్రతినిధులు పాల్గొన్నారు.



అధికారులకు సూచనలు చేస్తున్న కలెక్టర్ ప్రశాంత్ జీవన్ పాటిల్

## మెనూ ప్రకారం భోజనాన్ని అందించాలి

హుస్సాబాద్ మోడల్ స్కూల్ ను సందర్శించిన సిద్దిపేట కలెక్టర్ ప్రశాంత్ జీవన్ పాటిల్

హుస్సాబాద్, డిసెంబర్ 21 : విద్యార్థులకు మెనూ ప్రకారం భోజనం అందించాలని సిద్దిపేట కలెక్టర్ ప్రశాంత్ జీవన్ పాటిల్ ఆహ్వానించారు. పట్టణంలోని మోడల్ స్కూల్ లో విద్యార్థులకు నాణ్యమైన భోజనం అందడం లేదనే విషయంపై ఫిర్యాదులు రాగా, ఈ విషయాన్ని జిల్లా విద్యాధికారి శ్రీనివాసరెడ్డి కలెక్టర్ దృష్టికి తీసుకెళ్లారు. దీంతో గురువారం జిల్లా మోడల్ పాఠశాలను క్షేత్రస్థాయిలో సందర్శించారు. వంట సిబ్బంది పనితీరుపై ఆరా తీశారు. మెనూ ప్రకారం భోజనం ఎందుకు పెట్టడం లేదని ఆగ్రహం వ్యక్తం చేశారు. మెనూ ప్రకారం నాణ్యమైన భోజనం అందించాలని ప్రిన్సిపాల్ అన్నపూర్ణకు సూచించారు. పాఠశాలలో ఏదైనా ఘటనలు జరిగితే వెంటనే విచారణ చేపట్టాలని అధికారులను ఆదేశించారు. తరచూ పాఠశాలను పర్యవేక్షణ చేయాలని డీకావోకు సూచించారు. ఇలాంటి ఘటనలు మరోసారి పునరావృతమైతే చర్యలు తప్పవని హెచ్చరించారు. రవాణా, బీసీ సంక్షేమ శాఖల మంత్రి పొన్నం ప్రభాకర్ ఆదేశాల మేరకు పట్టణంలో మెడికల్ కళాశాల ఏర్పాటు, ఆర్డీఏ కార్యాలయాల నిర్మాణం కోసం స్థలాన్ని అన్వేషణ చేయాలని తహసీల్దార్ రవీంద్రరెడ్డికి సూచించారు. ఎమ్మెల్యే క్యాంపు కార్యాలయంలో మంత్రి నివసించేలా ఏర్పాట్లు చేయాలని, మంత్రి నివాసం చుట్టూ ఉన్న ప్రభుత్వ స్థలాల విచారణ చేపట్టి ప్రహారీ నిర్మించాలని సూచించారు.

## రేపటి నుంచి గరికపాటి ప్రవచనాలు

వాలీపోస్టర్ ను అవిష్కరించిన ఉత్సవ కమిటీ



వాలీపోస్టర్ ను అవిష్కరిస్తున్న ఉత్సవ కమిటీ సభ్యులు

సిద్దిపేట టౌన్, డిసెంబర్ 21 : సిద్దిపేట ధార్మిక ఉత్సవ కమిటీ ఆధ్వర్యంలో ఈ నెల 23 నుంచి 25 వరకు సిద్దిపేట ప్రభుత్వ డిగ్రీ కళాశాల మైదానంలో చాణ్డ్యక సీతీ శాస్త్రంపై ప్రముఖ ప్రవచన కర్త, డాక్టర్ గరికపాటి నరసింహారావు ప్రవచనాలు వినిపిస్తారని ఉత్సవ కమిటీ బాధ్య

లు గ్యాడరి పరమేశ్వర్, తిప్పరాజు మధుసూదన్, రమేష్ తెలిపారు. గురువారం ప్రవచనాల వాలీపోస్టర్ ను స్థానిక ప్రెస్ క్లబ్ లో అవిష్కరించారు. ఈ సందర్భంగా వారు మాట్లాడుతూ నేటి సమాజంలో యువత పెడదానిన పడుతున్నారని, ఇలాంటి గొప్ప కార్యక్రమాలతో అందరిలో మార్పుచేస్తుందన్నారు. సిద్దిపేటలో గరికపాటి ప్రవచనాలు రోజూ సాయంత్రం 5 నుంచి రాత్రి 8 వరకు ఉంటాయని చెప్పారు. కార్యక్రమం అనంతరం అల్పాహారం ఉంటుందన్నారు. ఇది వరకు అమర్నాథ్ అన్నదాన సమితి ద్వారా మంచులింగం ప్రదర్శనకు పెట్టామన్నారు. అయోధ్య రామమందిరం ప్రారంభోత్సవం సందర్భంగా అమర్నాథ్ అన్నదాన ట్రస్ట్ ద్వారా 40 రోజుల పాటుగా అన్నదానం నిర్వహిస్తామన్నారు.

## సిద్దిపేట ప్రభుత్వ డిగ్రీ కళాశాలకు ఏ ఫ్లస్ గ్రేడ్

- రాష్ట్రంలో రెండో కళాశాలగా గుర్తింపు
- కళాశాలలో మిన్నంటిన సంబురాలు

సిద్దిపేట టౌన్, డిసెంబర్ 21 : సిద్దిపేట ప్రభుత్వ డిగ్రీ కళాశాల మారో అరుదైన ఘనతను సాధించింది. ఇంతవరకు ఏ గ్రేడ్ గా ఉన్న స్వయం ప్రతిపత్తి కలిగిన కళాశాల ఏ - ఫ్లస్ గ్రేడ్ ను కైవసం

చేసుకొని రాష్ట్రంలో రెండో కళాశాలగా తన ప్రత్యేకతను చాటుకుంది. ఇటీవల ప్రభుత్వ డిగ్రీ కళాశాలను నాల్గో న్యూక్ ఇయర్ టీం సందర్శించింది. కళాశాలలో విద్యార్థులకు అందుతున్న బోధన, మౌలిక వసతుల కల్పన పరిశోధన పద్ధతులు, అభిమాన సాంకేతిక పరిజ్ఞానం వినియోగం తదితర విభాగాలను ప్రత్యేకంగా పరిశీలించి కళాశా

లకు 7 కైటీరియా వైజ్ గా మార్కులు కేటాయించి ఏ ఫ్లస్ గ్రేడ్ ను గురువారం ప్రకటించింది. ఈ సందర్భంగా కళాశాల ప్రిన్సిపాల్ డాక్టర్ ప్రసాద్ మాట్లాడుతూ.. సిద్దిపేట డిగ్రీ కళాశాల 3.14 తో ఏ గ్రేడ్ గా ఉండేదని, ఇప్పుడు 3.5 తో ఏ ఫ్లస్ గ్రేడ్ ను కైవసం చేసుకుందని సంతోషం వ్యక్తం చేశారు. అందరి సమష్టి కృషితో ఏ గ్రేడ్ ను సాధించామని అధ్యాపకులు ఆనందాన్ని వ్యక్తం చేశారు. అంతకు ముందు కళాశాల ఆవరణలో విద్యార్థులు పటాలు కాల్చి సందర్భంగా నిర్వహించారు.



కళాశాల ఏ ఫ్లస్ గ్రేడ్ సాధించడంతో విజయ సంతోషాన్ని చూపుతున్న అధ్యాపకులు, విద్యార్థులు

## ఉచిత బస్సులతో ఉపాధి కోల్పోతున్నాం



హత్వార : దొల్తాబాద్ లో ధర్నాలో పాల్గొన్న ఆటో డ్రైవర్లు

### ఆటో డ్రైవర్ల పొట్ట కొట్టిన కాంగ్రెస్ ప్రభుత్వం

-ఆటో యూనియన్ జిల్లా ప్రధాన కార్యదర్శి బాలరాజ్

తూప్రాన్, డిసెంబర్ 21 : మహాఅక్లి పథకం ద్వారా కాంగ్రెస్ ప్రభుత్వం ఆటో డ్రైవర్ల పొట్ట కొట్టిందని ఆటో యూనియన్

నాయకులు ఆవేదన వ్యక్తం చేశారు. గురువారం తుప్రాన్ పట్టణంలోని బస్టాండ్ ఆవరణలో ఆటోలను నిలిపివేసి నిరసన కార్యక్రమాన్ని చేపట్టారు. ఈ సందర్భంగా మెడక్ జిల్లా ప్రధాన కార్యదర్శి ఏర్పూల బాలరాజ్ మాట్లాడుతూ చాలా మంది ఆటో డ్రైవర్లు ఆటో నడుపుకుంటూ జీవనం గడుపుతున్నారన్నారు.

మెడక్, సంగారెడ్డి జిల్లాల్లో ఆందోళన చేపట్టిన ఆటో డ్రైవర్లు



తూప్రాన్ లో నినాదాలు చేస్తున్న ఆటో యూనియన్ నాయకులు

రాష్ట్ర వ్యాప్తంగా ఆటో డ్రైవర్ల కుటుంబాలు రోడ్డున పడ్డాయన్నారు. ఇప్పటికైనా ప్రభుత్వం స్పందించి ఆటో డ్రైవర్ల కుటుంబాలను ఆదుకోవాలని డిమాండ్ చేశారు. లేకపోతే రాష్ట్ర వ్యాప్తంగా ఆందోళనలను ఉధృతం చేస్తామన్నారు. నిరసనలో మండల ఆటో యూనియన్ నాయకులు, డ్రైవర్లు పాల్గొన్నారు.